

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला— ऊधमसिंह नगर (उत्तराखण्ड)

11वीं प्रसार सलाहकार समिति की बैठक आयोजित

पंतनगर। 31 जनवरी 2023। विश्वविद्यालय के प्रसार शिक्षा निदेशालय की 11वीं प्रसार सलाहकार समिति की बैठक यूनिवर्सिटी सेन्टर नाहेप भवन में विश्वविद्यालय के कुलपति डा. मनमोहन सिंह चौहान की अध्यक्षता में आयोजित की गयी। इस बैठक में विवेकानन्द पर्वतीय कृषि अनुसंधान के निदेशक, डा. लक्ष्मी कान्त, रक्षा-ऊर्जा जैव अनुसंधान संस्थान, गोरापड़ाव के संयुक्त निदेशक, डा. अंकुर अग्रवाल; भारतीय पशुचिकित्सा अनुसंधान संस्थान, मुक्तेश्वर के संयुक्त निदेशक, डा. ए.के. मोहन्ती, भारतीय मृदा संरक्षण अनुसंधान संस्थान, देहरादून के प्रधान वैज्ञानिक, डा. बांके बिहारी; पशुपालन विभाग के अति० निदेशक, डा. बी.सी. कर्नाटक, संयुक्त निदेशक कृषि, कुमायूं मण्डल के श्री पी.के. सिंह; जिला विकास प्रबंधक, नाबार्ड ऊधमसिंह नगर के श्री राजीव प्रियदर्शी के अलावा विश्वविद्यालय के निदेशक प्रसार, डा. अनिल कुमार शर्मा; निदेशक शोध, डा. ए.एस. नैन; अधिष्ठाता कृषि, डा. एस.के. कश्यप; अधिष्ठाता प्रौद्योगिकी, डा. अलकनन्दा अशोक; अधिष्ठाता सामुदायिक विज्ञान, डा. अल्का गोयल; अधिष्ठाता मत्स्य, डा. मॉलविका दास तथा अन्य वरिष्ठ वैज्ञानिक उपस्थित थे। बैठक में निदेशक प्रसार शिक्षा, डा. अनिल कुमार शर्मा द्वारा सभी अतिथियों का स्वागत कर पिछले 7 वर्षों की प्रगति आख्या प्रस्तुत की गयी।

कुलपति, डा. मनमोहन सिंह चौहान ने अपने अध्यक्षीय संबोधन में कहा कि विश्वविद्यालय एवं कृषि संस्थानों द्वारा विकसित तकनीकियों का लाभ कृषकों को तभी मिल सकता है जब विभिन्न शोध संस्थानों एवं प्रसार निदेशालय मिल-जुलकर कार्य करें। उन्होंने पर्वतीय क्षेत्रों में पशुधन विकास पर भी अधिक ध्यान देने पर बल दिया। निदेशक शोध द्वारा विश्वविद्यालय द्वारा विकसित विभिन्न प्रजातियों एवं तकनीकियों के बारे में जानकारी दी गयी। विश्वविद्यालय के विभिन्न महाविद्यालयों के अधिष्ठाता अथवा उनके प्रतिनिधि द्वारा महाविद्यालयों में चलाये जा रहे प्रसार कार्यक्रमों के बारे में अवगत कराया गया। बैठक में विश्वविद्यालय के कृषि विज्ञान केन्द्रों के प्रभारी अधिकारियों द्वारा अपने जनपद में किये जा रहे विभिन्न प्रसार कार्यक्रमों की प्रगति का प्रस्तुतीकरण किया गया। इस बैठक में जनपद ऊधमसिंह नगर तथा जनपद नैनीताल के प्रगतिशील कृषकों एवं प्रसार शिक्षा निदेशालय के वैज्ञानिकों द्वारा भी प्रतिभाग किया गया। बैठक में उपस्थित प्रसार सलाहकार समिति के सदस्यों द्वारा प्रसार कार्यक्रमों को और प्रासंगिक बनाने हेतु विभिन्न महाविद्यालयों एवं प्रसार निदेशालय के अन्तर्गत चलाये जा रहे प्रसार कार्यक्रमों को एकीकृत किये जाने का सुझाव दिया। बैठक के अन्त में कुलपति एवं अन्य वैज्ञानिकों द्वारा उत्तराखण्ड राज्य के कृषि विकास एवं कृषकों की आमदनी में वृद्धि करने हेतु सारगर्भित सुझाव दिये गये।



बैठक में सभी को संबोधित करते कुलपति, डा. मनमोहन सिंह चौहान।

